

L-Awtobijografija Tiegħi

Jisimni Marija Camilleri u twelidt h̄dax-il sena ilu, preċiżament nhar it-Tlieta 7 ta' Settembru, 2004. Dakinhar, il-ġenituri tiegħi kellhom ċelebrazzjoni doppja, għax kienu qed jiċċelebraw l-Anniversarju taż-żwieġ tagħhom, iżda h̄ija h̄a l-akbar qatgħa ta' h̄ajtu, għax ma baqax il-fessud. Noqgħod fiż-żona ta' San Girgor fiż-Żejtun, tefgħa ta' ġebbla 'l bogħod mill-iskola Sekondarja, f'dar żgħira iżda mgħammra b'kollox.

Għandi xagħri ta' lewn qastni, twil jgħattili dahri u kemmxajn imġiegħed. Għajnejja kannella u fid-dawl tax-xemx jizzewqu bl-aħdar. Jgħiduli li twila għall-età tiegħi, fil-fatt digà qbiżt il-metru u nofs. Il-piż għalija mhux problema, għax għalkemm żaqqieqa għall-ħelu, nibqa' rqiqa. Għandi karnaġġjon Mediterranju, jiġifieri la jiena bjonda u lanqas samra, imma qamħet il-lewn.

Għandi karattru ferrieħi, dejjem niċċajta u m'għandix kwiet. Jiena persuna ottimista u determinata għax ma naqta' qalbi minn xejn. Jgħidu li ngħid daqs tellerita u jkolli nammetti li għandhom raġun, iżda quddiem it-televixin mhux talli niskot, talli nintilef u lanqas inkun naf li qed ikellmuni. Jien fonqla h̄afna fuq l-ikel u ftit hemm platti li jogħġbuni. Kapaċi naddatta ruħi għal kull sitwazzjoni u naħseb h̄afna f'ħaddieħor, anki jekk ikolli ninsa lili nnifsi. Jien ukoll persuna responsabbli u nħobb nagħmel xogħli sewwa u bir-reqqa.

Missieri Raymond għandu sebgha u erbghin sena, jaħdem mal-Gvern u dilettant tal-muturi. Ommi Rachel hija ħames snin iżgħar minn missieri, u għalkemm mara tad-dar, qatt ma ssibha idha fuq żaqqha, għax tagħmel ħafna volontarjat. Hija Johann għandu għoxrin sena u qed jistudja l-Università biex isir għalliem. Għalkemm ma' missieri dejjem b'xi battibekki, m'ommi u ma' hija mmur ħadida. Dan is-sajf morna ġurnata Etnaland u dorna kull rokna, saħansitra l-iktar rikba avventuruża u li tqalliblek moħħok u tħallik sturduta!

Il-ħin liberu tiegħi mimli daqs bajda, għax fih nizfen il-Hip Hop, indoqq il-kitarra u mmur nilgħab it-netbol. Meta nkun id-dar, l-għors tiegħi ngħin lil ommi fit-tisjir. Is-sena l-oħra rbaħt kompetizzjoni ta' disinn ta' logo. Ktibt ukoll artiklu dwar l-ilma fil-YRE, u l-artiklu tiegħi kien wieħed fost ir-rebbieħa. Għalkemm ma tantx inħobb naqra, il-kittieb favorit tiegħi huwa Roald Dahl għax għandu immaginazzjoni kbira u jdaħħlek fl-istorja, speċjalment fil-ktieb "The Witches".

L-akbar ħolma tiegħi hi li ngħum mad-dniefel, filwaqt li nibza' ħafna li ninfired minn mal-familja u li ma nibqax b'saħħti. Kemm nixtieq inżur l-Italja u niltaqa' mal-plejers favoriti tiegħi! La nikber nixtieq nimxi fuq il-passi tal-Buż-bużnanna u l-Bużnanna, li t-tnejn kienu majjistri, iżda li ħadd mill-familja ma qabad din it-triq.

Marija Camilleri, 1 Garnet